

तपासणी करण्यात येवून औषधोपचार करण्यात आले.या प्रसंगी नगराध्यक्षा चारुशिला घरत यांनीही आपले पनोगत व्यक्त केले. प्रभाग क्र. १० मधील सर्व कार्यकर्ते पदाधिकाऱ्यांनी शिबिराच्या यशस्वितेसाठी परीश्रम घेतले.

धकाधकीच्या जीवनात नागरीकांनी आपले आरोग्य सांभाळावे जेष्ठनेते वाय.टी. देशमुख यांचे प्रतिपादन  
पनवेल- सध्याचे मानवी जीवन घड्याळाच्या काट्यावर चालणारे असून या बदलत्या काळाची आव्हाने पेलण्यासाठी माणूस आपल्या शरीराकडे दुर्लक्ष करतो. त्याचा दुरगामी परीणाम आपल्या आरोग्यावर होतो.त्यामुळे आपण आपले शरीरस्वास्थ्य हरवून बसतो.त्यासाठी प्रत्येकाने आपले शरीरस्वास्थ्य राखण्यासाठी नियमित आरोग्य तपासणी करून घेतली पाहिजे असे प्रतिपादन जेष्ठनेते वाय.टी. देशमुख यांनी केले.

पनवेल नगरपरिषदेच्या नगराध्यक्षा सौ. चारुशिला घरत यांच्या वाढदिवसाच्या निमित्ताने नगराध्यक्षा चारुशिला घरत व अष्टविनायक हॉस्पिटल पनवेल यांच्या संयुक्त विद्यमाने नवीन पनवेल सेक्टर १४ येथिल सी.के.टी. शाळेत रविवार (दि.४) रोजी मोफत आरोग्य तपासणी व औषधोपचार शिबिराचे आयोजन करण्यात आले.या शिबिराचे उदघाटन वाय.टी. देशमुख यांच्या हस्ते झाले. त्यावेळी ते बोलत होते. कार्यक्रमासाठी पनवेल नगरपरीषदेचे उपनगराध्यक्ष मदन कोळी, बांधकाम सभापती मनोहरशेठ म्हात्रे, पाणीपुरवठा सभापती व गटनेते अनिल भगत, आरोग्य सभापती गणपत म्हात्रे, महिला बाल कल्याण सभापती सौ. संगिता कांडपाळ, जेष्ठ नगरसेवक जयंत पगडे, नगरसेवक सुभाष भुजबळ, गव्हाणच्या सरपंच सौ. रत्नप्रभा घरत आदी मान्यवर उपस्थित होते.

यावेळी बोलताना वाय.टी. देशमुख म्हणाले.सध्याचे मानवी जीवन अतिशय गतीमान झाले आहे.त्यामुळे सर्वसामान्यमाणसाला आपल्या आरोग्याकडे पाहण्यासही वेळ मिळत नाही.जगाच्या गतीमानतेसोबत स्वःताला ठेवण्यासाठी तो वाहनांचा अतिरेकी वापर करत असतो. त्यामुळे त्याची चालण्याची सवयच कमी झाली आहे.त्यातच मानवाच्या खाण्यापिण्याच्या सवयीही बदलल्या आहेत.चालणेच बंद झाल्यामुळे त्याचा परीणाम माणसांच्या शरीरप्रकृतीवर झाला आहे. त्याच्या जीवनात ताण तणाव वाढले आहेत. त्यामुळे ब्लडप्रेसर सारख्या व्याधी मागे लागल्या आहेत. अतिरिक्त वजनवाढीच्या विकारांनी त्याला ग्रासले आहे.मानवाच्या शाररिक अस्वाथ्याचा परीणाम त्याच्या कौटुंबिक जीवनावर होवून त्याचे मानसिक स्वास्थ्यच संपुष्टात आले आहे. जीवनातील आनंद नाहीसा झाला आहे.त्यासाठी माणसाने आपले शरीरस्वास्थ्य उत्तम राखणे गरजेचे आहे. त्यासाठी त्याने नियमित आरोग्य तपासणी करून घेतली पाहिजे.नगराध्यक्षा चारुशिला घरत यांनी आपल्या वाढदिवसाच्या निमित्ताने मोफत आरोग्य तपासणी करण्याचा चांगला उपक्रम राबविला आहे. त्याबद्दल त्यांचे त्यांनी जाहिर कौतुक केले.

या शिबिरांतर्गत मुत्रपिंड,मुतखडा,जठर व आतड्याचे विकार, अस्थिव्यंग,हाडाचेविकार,सांधेव फुफ्फुसाचे आजार यावरील मोफत